



MINUTI

**Laqgħa tal-Kunsill Lokali BIRKIRKARA**

**IT-TMIEN LEĢISLATURA**

**Laqgħa Numru 57**

**13 ta' Frar 2023**

Il-Kunsilli Lokali BIRKIRKARA itaqqa' fl-uffiċċju amministrattiv, fis-6.00 ta' filgħaxija.

**PREŻENTI:**

Joanne Debono Grech – Sindku  
Karl Cutajar – Viċi Sindku  
Rita Borg - Kunsillier  
Antoine Attard - Kunsillier  
John Mizzi – Kunsillier  
Kaylocke Buhagiar – Kunsillier  
Owen Patrick Attard – Kunsillier  
Nancy Aquilina – Kunsillier  
Marie Claire Zammit Bonello – Kunsillier  
Jimmy JM Calleja – Kunsillier  
Luke Vella - Kunsillier

**ASSENTI b'APOLOGIJI Skont Ordni Permanentni 14A (3):**

Francis Pullicino - Kunsillier  
Deborah Mifsud – Kunsillier

**UFFIċJAL PREŻENTI:**

Mandy Farrugia – Deputat Segretarju Eżekuttiv

Fil-bidu tal-laqgħa kienu prezenti l-Kunsilliera eletti s-Sindku Joanne Debono Grech, il-Viċi Sindku Karl Cutajar, Rita Borg, Antoine Attard, Nancy Aquilina, Marie Claire Zammit Bonello, John Mizzi, Kaylocke Buhagiar, Francis Pullicino, Jimmy JM Calleja u Luke Vella.

Għal xi ġinijiet f'din l-laqgħa, ipparteċipa s-Sur Paul Galea, fundatur ta' Malta Railway Foundation.

Il-Kunsill Lokali ta' Birkirkara - *Birkirkara Local Council*

### **57.1 Qari ta' l-ittri ta' apoloġi**

57.1.1 Il-laqgħha tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħha bit-talba.

57.1.2 Id-Deputat Segretarju Eżekuttiv qalet li rċeviet mingħand żewġ kunsilliera li ma setgħux jattendu. Dawn huma s-Sinjuri Deborah Mifsud u Francis Pullicino. Il-Kunsill aċċetta l-apoloġiji.

### **57.2 Kunsiderazzjoni u Approvazzjoni ta' Minuti**

57.2.1 Il-minuti tal-laqgħa numru 56 ġew imqassma u ttieħdu bħala moqrja

57.2.2 Fuq proposta tal-Kunsillier Sa Rita Borg, issekondata mill-Kunsillier Sur Owen Patrick Attard, il-minuti tal-laqgħa numru 56 ġew approvati bħala dokumenti korretti.

### **57.3 Matters arising**

57.3.1 Il-Kunsillier is-Sur Luke Vella saqsa kif konna bqajna dwar il-kuntratt tas-soft areas. Id-Deputat Segretarju Eżekuttiv qalet li qed naħdmu dwarha mal-Avukat Sladden għax mhux faċi. Haġa li rridu nagħmlu hi li jkollna contracts manager uffiċċiali fuq dan il-kuntratt għax inkella għall-Qorti mhux se jkollna saħħa. Għalhekk ser jingħata kuntratt ta' emerġenza lis-Sur Raphael Carabott ħalli jaġixxi ta' Contracts Manager uffiċċiali f'isem il-Kunsill. Il-Viči Sindku s-Sur Karl Cutajar saqsa jekk għandniex motivazzjonijiet biżżejjed biex nissustanzjaw direct order imma dan bilfors kellna nagħmluh f'dan il-mument minħabba li mas-Sur Carabott ga ħdimna fil-passat u jaf il-lokalità sew.

57.3.2 Il-Kunsillier is-Sur Luke Vella saqsa jekk kienux tqassmu l-leaflets dwar id-dati l-ġoddha tal-ġbir ta' skart. Ĝie kkonfermat li dawn tqassmu imma bħas-soltu għal xi raġuni jew oħra, mhux kulħadd kien irċieva. Is-Sindku Sa Joanne Debono Grech qalet li qed isiru kopji extra u min irid jgħaddi għalihom il-Kunsill.

### **57.4 Komunikazzjoni mis-Sindku**

57.4.1 Is-Sindku Sa Joanne Debono Grech qalet li għandna problema kritika ħafna fl-istaff u appartil-vacancies li digħi għandna reklamati, għandna bżonn council attendant addizzjonali. Il-proċess tal-ingaġġ huwa twil ħafna u ma nistgħux nirriskjaw hekk kif digħi għandna persuna assenjata magħna mill-RSSL li kellha tinqala' minn xogħlha normali biex twieġeb it-telefonati. Il-Kunsill aċċetta u se jibda l-proċess għal part time council attendant addizzjonali.

57.4.2 Id-Deputat Segretarju Eżekuttiv qalet li hemm il-bżonn li nestendu l-kuntratt li għandna mas-Sur Mark Zammit li jieħu ħsieb tenders tal-EU. Hi dejjem sabitu reliable u jithallas bis-siegħha. Ma kienx hemm oġġeżżoni.

57.4.3 Id-Deputat Segretarju Eżekuttiv qalet li rċevejna d-devoluzzjoni tal-miħna. Din l-aħbar intlaqgħet b'sodisfazzjon. Is-Sindku Sa Joanne Debono Grech qalet biss li rridu nikkjarifikaw kemm irid jibda jħallas il-Kunsill għaliha.

57.4.4 Id-Deputat Segretarju Eżekuttiv qalet li rċevejna mingħand is-Socjetà Banda Duke of Connaught's Own għaliex se terġa' ssir purċiżzjoni ta- l- Ghid fil-Wied wara għaxar snin filwaqt li anke Banda Santa Elena se tagħmel l-ixxoxt. Dawn l-iktar li nistgħu ngħinuhom fil-permessi, spejjeż tal-gwardjani eċċ.

### 57.5 Mistoqsijiet mill-Il-Kunsilliera

57.5.1 Il-Kunsillier is-Sur Luke Vella qal li Triq Mons Emmanuel Vella sfrundat u hija ta' periklu. Is-Sindku Sa Joanne Debono Grech qalet li se niktbu li l-Infrastruttura Malta dwarha.

57.5.2 Il-Kunsillier is-Sur Antoine Attard semma kif Triq Spinelli quddiem il-klabb tal-Juventus sfrundat ukoll. L-istess, il-Kunsill se jikteb lill-awtoritatijiet.

57.5.3 Il-Kunsillier is-Sur Antoine Attard saqsa dwar għejdut li se tagħlaq I-Għassa tal-Pulizija. Is-Sindku qaltlu li hija ttelġġet il-Qorti biex tixhed dwar dan imma l-Kunsill ma jistax jaċċetta li I-Għassa tittella' fiċ-ċentru ċiviku. Is-Sur Attard issuġerixxa l-binja li fiha kien joqgħod Brared fi Triq Santu Rokku.

57.5.4 Il-Kunsillier is-Sur Antoine Attard ilmenta dwar il-kumpanija Epic li kontra l-liġi qed tgħaddi l-cables tagħha mhux minn taħt l-art imma fuq l-arbli tal-Enemalta li issa qed isiru perikoluži minħabba l-piż. Il-Kunsill se jkompli jipressa mal-awtoritatijiet biex din il-prassi titwaqqaf.

57.5.5 Il-Kunsillier Sa Marie Claire Zammit Bonello saqsiet dwar Triq Naxxar u meta se jitkompla x-xogħol. Ix-xogħol hemmhekk kellu jieqaf għaż-żmien tal-festi.

57.5.6 Il-Kunsillier Sa Marie Claire Zammit Bonello saqsiet dwar meta se jitlesta l-health centre. Is-Sindku Sa Joanne Debono Grech qalet li hi nfurmata li dan se jitlesta sa l-aħħar ta' Marzu.

57.5.7 Il-Kunsillier is-Sur Owen Patrick Attard qal li l-magna tar-riċiklagġ tal-flixken għadha ma bdiex taħdem f'Ta' Paris u din hija inkonvenjenza kbira għar-residenti.

### 57.6 Laqgħa Paul Galea re ftuħ tal-İstazzjon

57.6.1 Is-Sur Paul Galea ħabbar li se tkun organizzata open weekend fit-3,4 u 5 ta' Marzu 2023 gewwa l-İstazzjon fl-flokkajjoni tal-140 sena tal-inawgurazzjoni tal-ferrovija f'Malta. Il-Hadd 5 ta' Marzu fl-10am se ssir attivită kommemorattiva.

57.6.2 Gie diskuss il-ftehim bejn il-Kunsill u l-Fondazzjoni peress li l-ewwel wieħed skada. Is-Sur Galea ta-ħarsa lejn l-istorja ta' kollaborazzjoni bejn il-Fondazzjoni u l-Kunsill. Huwa qaři li jixtieq li minflok ftehim ġdid għal 5 snin, naqblu fuq ftehim ġdid ta' 15 -il sena biex jaġħti kontinwità hekk kif digħi qed jaslu numru ta' artefatti u mudelli prestiġjużi. Is-Sindku u l-Kunsilliera qablu ma' dan.

57.6.3 Il-Kunsillier is-Sur Kaylocke Buhagiar staqsa lis-Sur Galea meta se jinfetaħ il-mużeww propja u s-Sur Galea qal li f'Settembru 2023.



57.6.4 Il-Kunsillier is-Sur Jimmy JM Calleja saqsa jekk il-mużew hux se jaħdem bil-qiegħi. Is-Sur Galea qal li wieħed għad irid jara imma probabli li mhux se jkun hemm qliegħ speċjalment jekk l-anzjani, tħall u min ikollu l-passaport ta' Heritage Malta jidħlu b'xejn. Huwa qal li anke għal min għandu karta ta' identità Karkariża, id-dħul se jkun b'xejn biex jitgawda kemm jista'.

57.6.5 Il-Viċi Sindku s-Sur Karl Cutajar saqsa dwar id-donazzjonijiet. Is-Sur Galea qal li dawn jiġu mmanigġjati mill-Fondazzjoni fuq il-mużew stess, per eżempju għal manteniment ta' għamara u xogħlijiż żgħar fuq ġewwa.

57.6.6 Is-Sindku Sa Joanne Debono Grech qalet lis-Sur Galea biex għall-open day jistieden lill-ghaqdiet Karkariża. Is-Sur Galea qabel ma' dan.

57.6.7 Il-Kunsilliera qablu li jiġi draftjat kuntratt ġdid li jagħti sigurtà għal 15-il sena u right of first refusal, u l-Fondazzjoni tagħti lill-lokalità mużew dejjem mantnuta u b'sahħtu.

## 57.7 Partner Search – Urbact – French Partner

57.7.1 Id-Deputat Segretarju qalet li hawn talba għal kollaborazzjoni man-Normandija. Dan mhux ġemellaġġ imma exchange. Kien hemm qbil li l-Kunsill tagħna juri interess.

## 57.8 ERA – Bring in sites

57.8.1 Id-Deputat Segretarju qalet li għadna qed niġu pressati mill-ERA sabiex insibu siti għal Bring in Sites. Is-Sindku Sa Joanne Debono Grech eskludiet li dawn jerġgħu isiru fejn kien hemm digħi għax in-nies ma riduhomx. Hija qalet li kull Kunsillier għandu joħrog b'ideat u jgħaddihom lil Mandy.

## 57.9 Project Green – Community Greening Grant €10,000,000

57.9.1 Ĝie mħabbar li s-CEO tal-Aġenzija Project Green Steve Ellul se jżur il-Kunsill fit-22 ta' Frar fil-10am. Is-Sindku Sa Joanne Debono Grech talbet lill-kunsilliera biex jattendu u jiġi b'ideat li jistgħu diskussi f'din il-laqgħa. Fost l-idejat hemm li titranga l-venda quddiem l-istazzjon u t-taraġ tal-Wied, Is-Sub way.

## 57.10 Espressjoni ta' interess – Żvilupp u titjib ta' latrini pubblici awtomatiċi

57.10.1 Giet imħabbar din l-iskeda u l-Kunsill se juri interess fil-latrini ta' Gnien Stazzjon. Dan għaliex dejjem bil-ħsara għax il-pubbliku jsoddhom. Giet diskussa l-possibilità li biex tużahom isiru bil-flus. Ma kienx hemm oġgezzjoni dment li jkunu indaf.

## 57.11 Ċirkolari AKL2023/014 – ECAD Membership 2023

57.11.1 Giet diskussa membership tal-European Cities Against Drugs però billi din tiswa 250Euro ma kienx hemm interess.

### **57.13 Ćirkolari AKL2023/012 National STEM Community Fund 2023**

57.13.1 Giet moqrija din iċ-ċirkolari dwar proġetti STEM. Għandna żmien sal-24 ta' Marzu biex noħorġu b'ideat. Il-Kunsilliera ntalbu jgħaddu ideat lid-Deputat Segretarju.

### **57.14 Kunsiderazzjoni u Approvazzjoni tal-iskeda ta' pagamenti 44/8 u Petty Cash 44/8**

57.14 Id-Deputat Segretarju Eżekuttiv ressjet l-iskeda tal-petty cash. Dawn ġew approvati b'mod unanimu fuq mozzjoni mill-Kunsillier Rita Borg issekondata mill-Kunsillier is-Sur Owen Patrick Attard

56.7.2 Id-Deputat Segretarju Eżekuttiv ressjet l-iskeda tal-pagamenti 36/8. Dawn ġew approvati b'mod unanimu fuq mozzjoni mill-Kunsillier Nancy Aquilina issekondata mill-Kunsillier is-Sur Kaylocke Buhagiar

### **57.15 Tmiem tal-Laqqha u data tas-seduta li jmiss**

57.15.1 Il-laqqha ntemmet fit-7.50pm u giet aġġornata għat-Tnejn 13 ta' Marzu 2023 fis-6pm.

Konfermati, illum 13 ta' Marzu 2023.



IFFIRMATI  
Joanne Debono Grech  
Sindku

  
Mandy Farrugia  
Deputat Segretarju Eżekuttiv



